

قرآنی نظریہ ترغیب و ترہیب اور میزولو کا نظریہ انسانی جذبہ محرکہ، تقابلی اور تجزیہ

**Qur'anic Theory of Incitation and Intimidation,
Maslow Theory of Human Motivation, Comparison
and Analysis
Syed Hasan Shah**

MPhil Scholar , Faculty of Arabic and Islamic Studies, Allama Iqbal Open University, Islamabad; hassanarabiclove@gmail.com

Mohyuddin Hashmi

Professor, Faculty of Arabic and Islamic Studies, Allama Iqbal Open University, Islamabad; mohyuddin.hashmi@aiou.edu.pk

Abstract

Qur'an is the last ray of light that Almighty Allah revealed for the human beings. It arouses the craving of the addressee for achieving the goal of pleasing his Lord and it also frightens him for doing certain actions. Qur'an has a very vibrant and comprehensive concept about it. Abraham Herald Maslow, one of the prominent humanist psychologists of twentieth century, gives the theory of Human Motivation. This article analyzes Maslow's concept in the light of Quranic theory of incitation and intimidation. The result shows that Maslow's concept has certain affinity with that of the concept in the Holy Qur'an. However, as a whole the Quranic concept is very vast and inclusive of the complete human personality, needs and its method of fulfillment, whereas, Maslow's theory of Human Motivation is conceived in a specific background with little empirical basis. It lacks the universality of the Holy Qur'an, yet it has its own importance by viewing human personality from humanistic perspective. It can be made more useful by making suggested amendments.

Keywords: Qur'an, Maslowe, Incitation, Motivation, Self-Actualization, Self-esteem

ساتویں صدی عیسوی میں اللہ کی طرف سے آخری نبی پر قرآن مجید نازل ہوا۔ جس کا دورانیہ اندازاً 610ء سے 632ء تک ہے۔ یہ وہ دور تھا جب جزیرہ نمائے عرب تو کیا ساری دنیا ہی کفر کے گھپ اندھیرے میں تھی۔ حرم پاک میں 360 بت پڑے ہوئے تھے اور ان بتوں کے پجاریوں میں اخلاقی برائیاں سرایت کر چکی تھیں۔ اس صورت حال میں پیغمبر اسلام کی آمد اور نزول قرآن امید کی کرن تھی۔ یہ کتاب انسان کو ان تاریکیوں، جہالت اور غلامی کی زندگی سے نکالنے کا دعویٰ لے کر اُٹھی۔ جس میں نوع انسانی گھری ہوئی تھی اور اس دعوے میں کامیابی حاصل کر کے رہی۔ صرف تین سال کے مختصر عرصے میں اس کتاب کے مبنی بر ہدایت متن اور اس کے معلم کی عملی تعبیر و

تشریح سے عرب و عجم اللہ کی شریعت کی طرف لوٹنے پر مجبور ہوئے۔ لیکن آخر وہ کیا خاص بات تھی جس نے اپنے مخاطب کو جھنجھوڑ ڈالا۔ صحیح اور غلط کی تمیز سکھائی۔ اخلاق و خاندانی معاشرت سے لے کر شہری تمدن اور کاروباری معاملات تک میں ان کی راہنمائی کی۔ جب اس پر غور کیا گیا تو پتہ چلا کہ قرآن نے ترغیب و ترہیب کا ایک پورا نظام اصولوں اور ہدایات کی شکل میں پیش کیا ہے۔ اس مقالہ میں ان اصولوں کے استحصاء کا دعویٰ ہرگز نہیں کیا گیا، بلکہ یہ محض آغاز ہے۔ جس پر مزید تحقیق کی ضرورت ہے اور اس کی روشنی میں انسان نے جتنے نظام انسان کو سمجھنے اور اس کی رہنمائی کرنے کے لئے بنائے۔ ان کو پرکھنے کے لئے قرآنی نظام ایک معیار کی حیثیت رکھتا ہے۔ قرآنی نظریہ ترغیب و ترہیب پر میز لو کے نظریہ کو پرکھنے کے لئے کئی چیزوں کو مد نظر رکھا گیا۔ مثلاً یہ کہ قرآنی نظریہ ترغیب و ترہیب کا موضوع کیا ہے؟ اس کا طریقہ ترغیب و ترہیب کیا ہے؟ اس کا دائرہ عمل کیا ہے؟ اس کا مقصد کیا ہے؟ انہی کو بنیاد بنا کر میز لو کے نظریہ کو اس کی روشنی میں دیکھا اور پرکھا گیا ہے۔

نظریہ جذبہ محرکہ ایک ماہر نفسیات ابراہام میز لو کے ذاتی مشاہدے اور اس موضوع پر اس کے وسیع مطالعہ کا نچوڑ ہے۔ انہوں نے اپنے یہودی پس منظر اور امریکی ماحول کا اثر بھی اس میں لیا ہے۔ یہ نظریہ میز لو کے دماغ میں موجود یادوں، اس کے لاشعور، احساسات اور جذبات کا ترجمان ہے۔ گھریلو حالات اور گھر سے باہر اس کو زیادہ پذیرائی نہیں ملی تھی۔ دوسری طرف وہ دیکھ رہا تھا کہ معاشرے کے کامیاب انسان کے پیچھے کونسی ایسی باتیں ہیں جو اس کو مقبول اور خوشحال بنا دیتی ہیں۔ اس نظریہ کے لئے یہ سب مواد باعث قرار دیا جاسکتا ہے۔

نظریہ جذبہ محرکہ کی محدودیت کی وجہ یہی ہے کہ لاشعوری طور پر اس نے اپنے ہی احساسات کو ماڈل کی شکل دی کہ کس طرح عضویاتی "ضروریات" تحفظ کی "ضروریات" پر مقدم ہیں اور وابستگی کی ضرورت، احترام الذات پر مقدم ہے۔ اس لئے اس اہرامی ماڈل میں یہاں شخصیت کے لئے "ضروریات" کی منطقی ترتیب کو لازمی سمجھنا محل نظر ہوگا اور اس کو دلائل اور تجربات سے ثابت کرنا ضروری ہے۔ اس اہرامی ماڈل میں انسانی "ضروریات" کو گوشت پوست کے ظاہری جسم تک محدود رکھا گیا ہے۔ حالانکہ معلوم ہو چکا ہے کہ شخصیت محض ظاہری جسم کا نام نہیں ہے۔ اس کے کسی ایک پہلو پر توجہ دیتے ہوئے باقی کو نظر انداز کر دینا، کامل شخصیت کی بجائے دنیا دار، مادہ پرست، دہری اور موقع پرست کو جنم دینے کا موجب ہوگا۔ انسان ایک اکائی ہے اور اس کی عقل اس کا جزو ہے۔ جزو کے لئے یہ ممکن نہیں کہ پورے اکائی کے لئے نظام ترتیب دے۔ اگر ایسا کرے تو اس میں سقم کا ہونا حیران کن نہیں۔ تاریخ فلسفہ اور نفسیات اس پر شاہد ہے کہ بڑے بڑے ناموں نے ایسے نظریات پیش کیے جن کی عملی صورت ممکن نہیں تھی اور ماضی قریب میں فلسفہ کمیونزم بھی بالاخر ناکام ہوا۔

قرآن کے اصولوں کے عمیق مطالعہ سے پتہ چلتا ہے کہ یہ اصول انسانی شخصیت کو پنپنے میں کامیاب محرک کے طور پر کار فرما ہوتے ہیں۔ قرآن کا مقصد انسان کی ہدایت اور دنیاوی اور اخروی کامیابی ہے۔ اس کے لئے قرآن نے کامیابی تک پورا راستہ بتا دیا ہے کہ کب اور کہاں کیا کرنا ہے اور کیسے کرنا ہے۔ کیوں کا جواب تو ظاہر ہے۔ جو لوگ راستہ سے بھٹک جاتے ہیں ان کو سیدھے راستہ پر لانے کے لئے اللہ نے اپنے برگزیدہ بندوں کو اکمل اور اجمل نمونہ بنا کر بھیجا۔ جنہوں نے امر بالمعروف اور نہی عن المنکر کے ذریعہ اور پچھلی امتوں کے احوال کے ذریعے ان کو راہ حق کی دعوت دی۔ صحیح اور غلط کے ادراک کے لئے انہوں نے محسوس اور غیر محسوس اشیاء کے ذریعے ان کے عقول کو متوجہ کیا۔ صحیح راستہ اختیار کرنے پر ان کو جنت کی بشارت دی اور انکار پر انہیں دنیاوی اور اخروی تحویف دی۔

قرآنی اصول ترغیب و ترہیب

حکایت / قصص (اقوام کے عروج و زوال میں ترغیب و ترہیب)

قرآن کے معجزانہ اسلوب میں حکایت اور قصص ایک خصوصیت کے حامل ہیں۔ کہنے والا کہتا جائے اور سننے والا سنتا جائے۔ مثلاً ”سورۃ العادیات کی مثال میں عربوں کو ان کے مزاج اور ماحول کے مطابق میدان جنگ کا نقشہ دکھایا گیا ہے اور جب وہ کان لگا کر سننے لگتا ہے تو قرآن اپنے نفسیاتی طریقہ کے مطابق کہتا ہے۔ ایک گھوڑا تو اپنے مالک کے احسانات کے بدلے میں میدان جنگ میں موت کا سامنا کر لیتا ہے لیکن انسان پر اپنے رب کے بے شمار احسانات ہیں جو اباً وہ ناشکر واقع ہوا ہے۔ قصہ یوسف علیہ السلام میں ابتداء، درمیان اور انتہا دل موہ لینے والے ہیں۔ اسی لئے اس کو بہترین قصہ قرار دیا۔ امثلہ درج ذیل ہیں۔

"لَقَدْ كَانَ فِي قَصَصِهِمْ عِبْرَةً لِأُولِي الْأَلْبَابِ مَا كَانَ حَدِيثًا يُفْتَرَى" ¹

"یقیناً ان کے واقعات میں عقل و ہوش رکھنے والوں کے لیے بڑا عبرت کا سامان ہے۔ یہ کوئی ایسی بات نہیں ہے جو جھوٹ موٹ گھڑ لی گئی ہو،" سورۃ یونس "کی آیات 92 اور 98 اور "سورۃ ابراہیم" کی آیات 6-8 سمیت کئی آیات میں یہ اصول مستعمل ہے۔ انسان کی نفسیاتی پہلو کے حوالے سے ابراہیم اور موسیٰ علیہما السلام کی حکایتیں پیش کی گئی ہیں اور یوسف علیہ السلام کے قصہ میں بالترتیب واقعات بیان کیے گئے ہیں۔ جہاں حذف شدہ کڑیاں ملایا جانا مشکل

¹ - سورۃ یوسف (12): 111

نہیں۔ بنی اسرائیل کی تاریخ کو بھی اسی نظر سے دیکھا جاسکتا ہے۔ ان کے بیان کا مقصد محض قصہ گوئی نہیں بلکہ وہ ترغیب یا ترہیب کے لئے ہی بیان ہوتے ہیں۔

تخويف و بشارت (تخويف دنيوي، تخويف بالآخرة)

شاہ ولی اللہ رحمہ اللہ نے تخويف اخروي کو تذکیر بما بعد الموت اور تخويف دنيوي کو تذکیر بايام اللہ سے تعبیر کیا ہے۔ ان واقعات سے محض آگاہی مقصود نہیں ہے شرک کی قباحت بھی ظاہر کرنا ہے۔ اسی طرح تذکیر بما بعد الموت سے یہ امور بیان کیے ہیں۔ انسانی موت کی حالت اور اس کا بے یار و مددگار ہونا اور عذاب والے فرشتوں کا سامنے آجانا وغیرہ²۔ جناب غلام اللہ خان رحمہ اللہ مقدمہ جواہر القرآن میں رقم طراز ہیں۔

"دعوى منوانے کے لئے قرآن مجید میں جا بجا اللہ تعالیٰ کی گرفت اور اس کے عذاب سے ڈرایا گیا ہے۔ اسے تخويف یا ڈراوا کہتے ہیں۔ تخويف کی پھر دو قسمیں ہیں۔ اگر تخويف کا تعلق دنیا سے ہو تو وہ تخويف دنيوي ہے۔ اور اگر اس کا تعلق آخرت سے ہو تو وہ تخويف اخروي ہے۔ حضرت شاہ ولی اللہ رحمہ اللہ تعالیٰ نے الفوز الکبیر میں دونوں اصطلاحوں کو تذکیر بايام اللہ اور تذکیر بالموت سے تعبیر کیا ہے۔"³

تخويف دنيوي کی مثال:

"وَكَمْ أَهْلَكْنَا قَبْلَهُمْ مِنْ قَرْنٍ هَلْ يُحِيسُ مِنْهُمْ مِنْ أَحَدٍ أَوْ تَسْمَعُ لَهُمْ رِكْزًا"⁴

"ان سے پہلے ہم نے کئی جماعتیں تباہ کیں۔ کیا آپ ان میں سے کسی کے متعلق کچھ جانتے ہیں یا ان کی کچھ

آہٹ سنتے ہیں؟"⁵

"سورۃ طہ کی آیت 128 اور "سورۃ الصافات کی آیت 177 میں بھی یہی اصول کار فرما ہے

² شاہ ولی اللہ، الفوز الکبیر فی اصول التفسیر، انڈیا، کتاب بھادان، 2016ء، ص 26

Shāh Walīullah, *Al-Fauzal-Kabir*, India, Kitab Bhavan, 1999. 26.

³ غلام اللہ خان، مولانا، جواہر القرآن، شیخ القرآن کتب خانہ رشیدیہ، راولپنڈی، 1399ھ / 1980ء، ج 1، ص 3-4

Ghulam Ullah Khan, Maulana, *Jawāhir-ul-Qur'an*. Rwalapindi: Shiekh ul Qura'n Kutub Khana Rasheediya, 1399 AH/ 1980, Vol 1, 3-4.

⁴ - سورۃ مریم (19): 98

Al-Qur'an 19: 98

⁵ - غلام اللہ خان، مولانا، جواہر القرآن، ج 2، ص 687

Ghulam Ullah Khan, *Jawāhir-ul-Qur'an*. V. 2, P. 687.

تخویفِ اُخروی کی مثال:

"وَنَسُوףُ الْمُجْرِمِينَ إِلَىٰ جَهَنَّمَ وَرِدًا"⁶ اور ہانک لے جائیں گے گنہگاروں کو دوزخ کی طرف پیاسے۔"⁷
 اس اصول کا دوسرا جزو بشارت ہے جس کے ذریعے اچھے انجام کا ذکر کر کے نیکی اور اعمالِ صالحہ کی ترغیب اور یا گناہوں سے بچنے پر اچھے مراتب کی بشارت ہوتی ہے۔ تبشیر کی بھی دو قسمیں ہیں۔ تبشیرِ دنیوی اور تبشیرِ اُخروی۔ تبشیرِ دنیوی کی مثال "سورۃ نصر ہے۔ جب کہ تبشیرِ اُخروی کی مثال "سورۃ کہف کی آیت 107 ہے۔ قرآن میں بشارتِ دنیوی بہت کم آئی ہے۔۔⁸ اس آیت میں بشارتِ اُخروی مذکور ہے۔ اور برائی سے بچنے کی ترہیب کا اسلوب لایا گیا ہے۔

"إِن جَحْتَبْنُوا كِتَابًا مَّا تُنْهَوْنَ عَنْهُ نُكَفِّرْ عَنْكُمْ سَيِّئَاتِكُمْ وَنُدْخِلْكُمْ مُدْخَلًا كَرِيمًا"⁹

اگر تم ان بڑے بڑے گناہوں سے پرہیز کرو جن سے تمہیں روکا گیا ہے تو تمہاری چھوٹی برائیوں کا ہم خود کفارہ کر دیں گے۔ اور تم کو ایک باعزت جگہ داخل کریں گے۔"

تسلی (حصولِ وعدہ حصولِ مقصد سے قطع نظر محنت اور جدوجہد کا میاں قرار دی جانا)

رسول مکرم ﷺ کو تسلی دی گئی ہے۔ کہ اگر کفار ایمان نہ لائیں، قرآن اور نبی اکرم ﷺ کی حقانیت کو جھٹلائیں تو غم زدہ نہ ہوں کیونکہ اس سے قبل بھی کفار انبیاء کو یوں جھٹلا چکے ہیں۔ "فَاصْبِرْ عَلٰی مَا يَقُولُونَ"¹⁰ لہذا (اے پیغمبر) یہ لوگ جو باتیں کرتے ہیں، تم ان پر صبر کرو۔" اور "وَإِنْ يُكَذِّبُوكَ فَقَدْ كَذَّبَتْ رُسُلًا مِنْ قَبْلِكَ"¹¹ اور (اے پیغمبر) اگر یہ لوگ تمہیں جھٹلا رہے ہیں تو تم سے پہلے بھی پیغمبروں کو جھٹلایا گیا ہے۔"

⁶ - سورۃ مریم (19): 86

Al-Qur'an 19: 86

⁷ - غلام اللہ خان، مولانا، جواہر القرآن، ج 2، ص 686

Ghulam Ullah Khan, *Jawāhir -ul-Qur'an*. Vol 2, 686

⁸ - غلام اللہ خان، مولانا، جواہر القرآن، ج 1، ص 04

Ghulam Ullah Khan, *Jawāhir -ul-Qur'an*. V. 1, 4.

⁹ - سورۃ النساء (04): 31

Al-Qur'an 4: 31

¹⁰ - سورۃ طہ (20): 130

ترادف، تقابل اور توازن میں ترغیب و ترہیب

اس اصل کا ما حاصل یہ ہے۔ کہ قرآن مختلف اشیاء کے تقابل اور توازن سے کسی شے کی ترغیب دیتا ہے۔ مثلاً زمین و آسمان، دن اور رات، جنت و دوزخ، نیکی اور بدی، اچھی حالت اور بری حالت، موسموں اور دوسری بہت سی چیزوں سے ترغیب و ترہیب کا کام لیتا رہتا ہے۔ درج ذیل آیات میں یہ اصل کار فرما نظر آتا ہے۔

"تَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ"¹²

"نیکی اور تقویٰ میں ایک دوسرے کے ساتھ تعاون کرو، اور گناہ اور ظلم میں تعاون نہ کرو۔"

لفظ تعاون کا تکرار موثر ہے۔ اسی طرح "البر" اور "التقویٰ"، اور "اثم" اور "عدوان" کے متوازی الفاظ

ترغیب و ترہیب کا کارآمد اسلوب ہے۔

سورۃ اعراف کی آیات 8 میں وزن کا لفظ بذات خود حق کی علامت ہے۔ لفظ حق کے ذکر سے اس میں تاکید لائی گئی ہے۔ اسی طرح وزن کے ہلکے ہونے اور بھاری ہونے کے مقابل الفاظ قاری کو جو تخیل دیتے ہیں۔ وہ آسانی سے نیکی کی طرف راغب اور بدی سے مرہوب ہوتا ہے۔ آگے ان کے کامیاب اور ناکام ہونے کا ذکر ترغیب و ترہیب کا یہ مضمون مکمل کرتے ہیں۔ اور سورۃ اعراف کی آیت 29 میں بھی لفظ "فریقا" کا تکرار قابل غور ہے۔ پھر ہدایت اور گمراہی کے متضاد الفاظ کے تقابل سے قاری کے ذہن کو اپنی طرف کھینچتا ہے۔ سورۃ قریش میں گرمی اور سردی کے سفر کا ذکر کر کے ہر طرح سے مخاطب کا ذہن راغب کیا جا رہا ہے۔

فطری ضروریات، تقاضے، جمالیات اور شرافت انسانی

قرآن کا جمالیاتی پہلو موثر اور معجز انداز لیے ہوئے ترغیب و ترہیب کا کام سرانجام دیتا ہے۔ اللہ جل شانہ فرماتے ہیں۔ سورۃ نوح کی آیات 10 تا 20 میں انسان کی بنیادی "ضروریات"، یعنی کھانا، پینا، مال و اولاد، وجاہت وغیرہ کا ذکر ہے۔ آیات میں انسان کی حس جمالیات کو بھی چھیڑا گیا ہے۔ یعنی بارش کا برسنا، باغوں اور کھلیانوں کا

Al-Qur'an 20: 130

¹¹۔ سورۃ فاطر (35): 4

Al-Qur'an 35: 4

¹²۔ سورۃ المائدہ (05): 2

Al-Qur'an 5: 2

سر سبز ہونا اور نہروں کا جاری ہونا وغیرہ۔ ایسے میں جب انسان کی آل اولاد اس کے پاس محفوظ ہو پھر اور کیا چاہیے؟“
سورۃ حجر آیات، 16 تا 20 میں بھی ایسا ہی ترغیب ہے۔

امثال، استعارات، تمدی اور اعجاز (قرآن کا مقابلہ نہ کر سکتا وغیرہ میں ترغیب و ترہیب کے عناصر)

“سورۃ البقرۃ کی آیت 17-24 میں بہت دلچسپ پیرائے میں تشبیہات اور استعارات سے منافقوں اور مشرکوں کی امثلہ ہیں۔ یعنی ایک آدمی آگ جلاتا ہے۔ آگ کے جلتے ہی رب نے اس کی بصارت سلب کر لی اور انہیں تاریکیوں میں ڈال دیا کہ انہیں کچھ سمجھائی نہیں دیتا۔ وہ سماعت، گویائی اور دیکھنے کی حس سے محروم ہیں چنانچہ اب وہ واپس نہیں آئیں گے۔ اللہ منکرین کو چیلنج دے رہا ہے کہ قرآن کے بارے میں شکوک کرنے والے ایک ہی“ سورۃ“ بنا لائیں۔ اور اگر سچے ہو تو اللہ کے سوا تمام مخلوق کی مدد لے لو۔ پھر بھی تم یہ کام نہ کر سکو گے۔

تدبر و تفکر (تعمیل شخصیت، تکمیل خاندان، امور مدنیہ وغیرہ کا حصول بذریعہ تدبر و تفکر)

قرآن کریم میں اللہ جل شانہ نے انسان کو تفکر، تدبر اور تذکر کی ترغیب کے لئے کئی صیغے استعمال کیے ہیں۔ مثلاً "افلا تذکرون"، "افلا تتفكرون"، "افلا یتدبرون"، اور دوسرا انداز یہ ہے کہ "لعلکم تتفكرون"، "لعلکم تتفكرون" وغیرہ جملے لاتے ہیں۔ جس میں لطیف انداز میں ترغیب اور ترہیب ہوتا ہے۔ "اولوالالباب"، "اولوالبصار" اور "اولوالنہی" وغیرہ بھی جیسے مرکبات سے بھی یہی کام لیا جاتا ہے۔ "إِنَّ فِي ذَلِكَ لآيَاتٍ لِّأُولِي النُّهَىٰ" 13 اور "وَمَا يَذَّكَّرُ إِلَّا أُولُو الْأَلْبَابِ" 14 اور "إِنَّ فِي ذَلِكَ لَعِبْرَةً لِّأُولِي الْأَبْصَارِ" 15 اور "أَفَلَا يَتَذَكَّرُونَ الْقُرْآنَ" 16 اور "أَوَلَمْ يَنْظُرُوا فِي مَلَكُوتِ السَّمَاوَاتِ وَالْأَرْضِ" 17 سے یہ اصول واضح ہو رہا ہے۔

¹³۔ سورۃ طہ (20): 54

Al-Qur'an 20: 54

¹⁴۔ سورۃ آل عمران (03): 07

Al-Qur'an 3: 7

¹⁵۔ سورۃ آل عمران (3): 13

Al-Qur'an 3: 13

¹⁶۔ سورۃ محمد (47): 24

Al-Qur'an 47: 24

¹⁷۔ سورۃ الاعراف (07): 185

محسوس اشیاء سے ترغیب و ترہیب (کھانے، پینے، راحت، جنسی تسکین، دنیاوی و اخروی انعامات حسیہ) عقل اور حواس انسان کے پاس فہم و ادراک کے ظاہری اسباب ہیں۔ قرآن ان کے استعمال کی دعوت دیتا ہے۔ "سورۃ النحل 11، 10 میں محسوس اشیاء اور سورۃ الروم آیات 20-24 میں تقریباً 17 قسم کی محسوس چیزوں سے ترغیب دی جا رہی ہے۔

"وَفِي الْأَرْضِ قِطْعٌ مُتَجَاوِزَاتٌ وَجَنَاتٌ مِّنْ أَعْنَابٍ وَزَرْعٌ وَنَخِيلٌ صِنَوَانٌ وَعَبْثٌ صِنَوَانٍ يُسْقَى بِمَاءٍ وَاحِدٍ وَنُقْضَلُ بَعْضُهَا عَلَى بَعْضٍ فِي الْأَكْلِ إِنَّ فِي ذَلِكَ لَآيَاتٍ لِّقَوْمٍ يَعْقِلُونَ" 18

"اور زمین میں مختلف قطعے ہیں جو پاس پاس واقع ہوئے ہیں۔ اور انگور کے باغ اور کھیتیاں اور کھجور کے درخت ہیں، جن میں سے کچھ دہرے تنے والے ہیں، اور کچھ اکہرے تنے والے۔ سب ایک ہی پانی سے سیراب ہوتے ہیں، اور ہم ان میں سے کسی کو ذائقے میں دوسرے پر فوقیت دے دیتے ہیں۔ یقیناً ان سب باتوں میں ان لوگوں کے لیے نشانیاں ہیں جو عقل سے کام لیں۔"

محسوس اشیاء سے ترہیب (مثلاً بھوک، پیاس، دنیاوی رسوائی اور عذاب جہنم وغیرہ)

انسان کو مختلف امتحانات سے گزار کر آزمایا جائے گا۔ جس میں سلامتی اور تحفظ کو خطرہ لاحق ہونا، کھانے پینے کی اشیاء کا کم یا ختم ہو جانا، متعلقین کا قتل ہو جانا یا ان کا کم ہو جانا، اموال اور جائیدادوں کا تباہ حال ہونا اور پھلوں اور حاصلات کا کم ہو جانا وغیرہ شامل ہیں۔ ذیل کی آیت مبارکہ میں محسوس طریقے سے ترہیب ہے۔

"وَلْتَبْلُوْا نَفْسَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالتَّمَرَاتِ وَبَشِّرِ الصَّابِرِينَ" 19
"اور دیکھو ہم تمہیں آزمائیں گے ضرور، (کبھی) خوف سے اور (کبھی) بھوک سے (کبھی) مال و جان اور پھلوں میں کمی کر کے اور جو لوگ (ایسے حالات میں) صبر سے کام لیں ان کو خوشخبری سنا دو۔"

Al-Qur'an 7: 185

18-سورۃ الرعد (13): 04

Al-Qur'an 13: 4

19-سورۃ البقرۃ (02): 155

Al-Qur'an 2: 155

معقول اشیاء سے ترغیب (جیسے بلند مرتبہ، کامیابی، رضائے الہی وغیرہ)

“سورۃ النساء کی آیت 13 اور “سورۃ توبہ کی آیات 71، 72، 89 میں اللہ کی اطاعت کے نتیجے میں جنت میں داخلہ کو بڑی کامیابی کہا گیا ہے اور اسی “سورۃ توبہ کی آیت 73 میں فرماتے ہیں۔ جب کہ منافق، مسلمانوں کی کسی دنیاوی کام میں کامیابی دیکھ کر تمنا کرتا ہے کہ کاش وہ بھی کامیاب ہوتا۔ حالانکہ جس چیز کو وہ کامیابی سمجھتا ہے وہ حقیقی کامیابی نہیں بلکہ اصل کامیابی آخرت کی ہے۔ “سورۃ انعام کی آیت 16 میں عذاب کے ٹل جانے کو کامیابی گردانا گیا ہے۔ “سورۃ توبہ آیت 100 میں فرمایا کہ جو ایمان لانے میں سبقت لے گئے اور نیک عمل کئے تو کامیاب ہو گئے۔ اسی “سورۃ کی آیت 111 میں اللہ کی راہ میں جان کے سودے کو اور نتیجتاً اللہ کے راضی ہونے، پرہیزگاری، جہنم کی آگ سے بچ کر جنت میں چلے جانا تمام اہل ایمان مردوں اور عورتوں کے لئے کامیابی ہوگی۔

معقول اشیاء سے ترہیب (مثلاً ناکامی، ذلت، شرمندگی، اللہ کی ناراضگی وغیرہ۔)

اللہ پر جھوٹ باندھنے والے (یونس 69) گنہگار (یونس 17) جادوگر (یونس 77) (طہ 69) ظلم کرنے والے (یوسف 23) مرتد ہونے والے (الکہف 20) اعمال کے بھاری بوجھ والے (المومنون 102) کفار شرک کرنے والے (المومنون 117) کبھی کامیاب نہیں ہوں گے۔ ان آیات میں مخاطب کو کہا جا رہا ہے کہ ان باتوں میں پڑنے والے ناکام رہیں گے۔ ایسی شخصیت سے حامل اخروی کامیابی سے ہم کنار نہیں ہوں گے۔

ترہید بالذنیاء و ترغیب للآخرۃ (یعنی دنیا سے بے رغبتی اور آخرت سے لگاؤ)

اسی لئے قیامت سے ڈرنے والوں کے لئے خوش خبری اور تسلی ہے کہ یہ دنیا کا سامان تو محض کھیل کود ہے۔ چند دن کا بہلاوا ہے۔ جس نے ان کو آخرت سے غافل کر دیا ہے۔ اصل تو آخرت ہے۔ پس اگر تم سمجھتے ہو تو آخرت، ڈرنے والوں کے لئے اس دنیا سے کہیں بہتر اور مرغوب ہے۔²⁰

"وَمَا الْحَيَاةُ الدُّنْيَا إِلَّا لَعِبٌ وَهَوًى وَلَلْآخِرَةُ خَيْرٌ لِلَّذِينَ يَتَّقُونَ أَفَلَا تَعْقِلُونَ"²¹

²⁰۔ امین احسن اصلاحی، مولانا، تدبر قرآن، فاران فاؤنڈیشن، فلک شیر پرنٹرز، لاہور، 2009، ج 3، ص 38

Amin Ahsan Işlāhī, *Tadabbur-e-Qur'an*. Lahore: Falak Sher Printers, 2009, V. 3, P. 38.

²¹۔ سورۃ الانعام (06): 32

"اور دنیوی زندگی تو ایک کھیل تماشے کے سوا کچھ نہیں۔ اور یقین جانو کہ جو لوگ تقویٰ اختیار کرتے ہیں، ان کے لیے آخرت والا گھر کہیں زیادہ بہتر ہے۔ تو کیا اتنی سی بات تمہاری عقل میں نہیں آتی؟"

اس آیت میں مخاطبین کو براہ راست ڈرایا گیا ہے کہ تم کو جو یہ دنیاوی رفاهیت حاصل ہے۔ اس پر اتنا اترا نا نہیں کیونکہ یہ چند روزہ ہے۔۔ پس اس عارضی چمک دمک کی وجہ سے آخرت کو ضائع نہ کریں۔ عقل سے کام لیں۔²²

امر بالمعروف اور نہی عن المنکر

قرآن کتاب ہدایت ہے کی حیثیت سے نیکی کا حکم اور برائی سے منع کرتا ہے۔ لسان العرب میں ہے۔
"والمعروف: ضد المنکر. والعرف: ضد النکر۔۔۔۔۔ وهو كل ما تعرفه النفس من الخير وتبساً به وتطمئن إليه"²³

قرآن و حدیث میں معروف نیکی، طاعت اور مرغوب کے معنی میں استعمال ہوا ہے۔۔۔ توحید، فرائض اور مندوبات سب کو شامل ہے۔۔۔ اور جو بات قرآن و سنت سے موافق ہے وہ معروف ہے۔²⁴ معروف کے چار معنی ہیں۔ (i) قرض ("سورۃ النساء" 6 و 114)۔ (ب) عدت کے بعد عورت کا بننا سنورنا ("سورۃ البقرۃ" 234 و 240)۔ (ج) اچھا وعدہ کرنا ("سورۃ نساء" 8)۔ (د) کسی پر خرچ کرنا اپنی استطاعت اور مالداری کے مطابق ("سورۃ البقرۃ" 233 و 241)۔²⁵

النُّكْرُ والتُّكْرَاءُ: الدَّهَاءُ والفِطْنَةُ. وَرَجُلٌ نَكِرٌ وَنَكْرٌ وَنُكْرٌ وَمُنْكَرٌ مِنْ قَوْمٍ مَنَاجِيرٌ: دَاهٍ فَطِنٌ"²⁶

²²۔ احسن اصلاحی، تدبر قرآن، ج 5، ص 694

AḥsanIṣlāhī, *Tadabbur-i-Qur'an*, V. 5, P. 694.

²³۔ ابن منظور، الافریقی، محمد بن مکرم بن علی، لسان العرب، دار صادر، بیروت، ج 9، ص 239

Ibn Manzūr al-Afrīqī, Muhammad ibn Mukarram ibn `Alī. *Lisān al-'Arab*. Beirut: Dāre Sādir, 2006, V. 9, P. 239.

²⁴۔ عبد السلام رستمی، ابوزکریا، احسن الکلام، جامعہ عربیہ لاشاعۃ التوحید والسنہ، پشاور، 1420ھ، ج 2، ص 661

Abdus Salām Rustamī, Abu Zakariya. *Aḥsan-al-Kalām*. Peshawar: Jamia Arabia LilIsha'atal-Tauḥeedwa Sunnah, 1420 AH, V. 2, P. 661.

²⁵۔ الدامغانی، ابو عبد اللہ الحسین بن محمد، الوجوه والنظائر، دارالکتب العلمیہ، بیروت، 2000، ص 30-429

Ad-Damghāni, Abu Abdullah al-Hussain bin Muhammad. *Al-Wujūhwan.Nazair* Beirut: Dāral-Kutub Al-Ilmiya, 2000. 429-430.

²⁶۔ ابن منظور، لسان العرب، ج 5، ص 232

قرآنی نظریہ ترغیب و ترہیب اور میز لو کا نظریہ انسانی جذبہ محرکہ، تقابل اور تجزیہ

شریعت میں جس قول اور عمل کا بیج ثابت ہو اسے منکر کہتے ہیں۔۔۔ یا سنت مطہرہ سے متضادم ہو۔²⁷

"فَالْأَمْرُ قَوْلُ الْقَائِلِ اسْتِغْلَاءً أَيْ عَلَى سَبِيلِ طَلَبِ الْعُلُوِّ وَعَدَدَ نَفْسَهُ عَالِيًا أَفْعَلًا"²⁸

"النَّهْيُ هُوَ قَوْلُ الْقَائِلِ لَا تَفْعَلْ اسْتِغْلَاءً أَوْ طَلَبِ تَرْكِ الْفِعْلِ أَوْ طَلَبِ كَفِّ عَنِ الْفِعْلِ اسْتِغْلَاءً،"²⁹

قرآن میں ساتھ ساتھ استعمال ہونے سے ظاہر ہے کہ یکجا ہیں۔ ایک کے بغیر دوسرا ادھورا ہے۔

"وَلْتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ وَيَنْهَوْنَ عَنِ الْمُنْكَرِ وَأُولَئِكَ هُمُ الْمُفْلِحُونَ -"³⁰

"اور تمہارے درمیان ایک جماعت ایسی ہونی چاہیے جس کے افراد (لوگوں کو) بھلائی کی طرف بلائیں، نیکی کی تلقین کریں، اور برائی سے روکیں۔ ایسے ہی لوگ ہیں جو فلاح پانے والے ہیں۔"

"سورۃ آل عمران" آیت، 114، 113، 110، "سورۃ الاعراف کی آیت 157 اور "سورۃ التوبۃ کی

آیت 41، 71 اور 112 اور "سورۃ لقمان کی آیت 17 میں اس اصول پر مبنی ترغیب و ترہیب کی تفصیل ہے۔

میز لو کا نظریہ انسانی جذبہ محرکہ

یہ نظریہ ابراہام میز لو³¹ نے انسانی "ضروریات" کو ایک خاص ترتیب دے کر مرتب کیا

ہے اور اسے ایک اہرام کی شکل میں پیش کیا۔ اگلے مراحل کی "ضروریات" کی تکمیل تب ہی ہوتی ہے جب "پچھلی" ضروریات پوری ہو جائیں۔ کیمبرج ڈکشنری کے مطابق۔

Ibn Manzūr, *Lisān al-'Arab*, V. 5, P. 232.

²⁷۔ ایضاً، الرستی، ج 2، ص 661

Abdus Salaam Rustami, *Ahsanal-kalam*, Vol 2, 661.

²⁸التفتازانی، سعد الدین، مسعود بن عمر، التلویح، مکتبہ صبیح، مصر، ج 01، ص 288

Sa'adaddin Masūd ibn Umar al-Taftazānī, at-Talwīh, Egypt: Maktaba Sabeeh, Vol: 1. P. 288.

²⁹۔ ایضاً، التفتازانی، ج 01، ص 414

Ibid, 414.

³⁰۔ سورۃ آل عمران (03): 104

Al-Qur'an 3: 104

³¹۔ میز لو یہودی والدین کے ہاں 1908 میں پیدا ہوئے۔ بیسویں صدی کے صف اول کے ماہر نفسیات تھے۔ آپ کا تعلق انسانیت پسند مکتبہ فکر سے تھا۔ 1943 میں اپنا نظریہ انسانی جذبہ محرکہ پیش کیا۔ 1970 میں فوت ہوئے۔

"Hierarchy of needs: An ordering of human needs according to their relative importance to human beings suggested by Abraham Maslow. In this hierarchy physical needs such as oxygen, warmth, water, and food are most important. Second are needs for safety. Third are needs for social connection. Fourth are needs for self and social esteem. Fifth and last is a set of growth needs, which vary unpredictably from one individual to the next and frequently include beauty, harmony, knowledge, and order. "³²

آپ کا اہرام پانچ درجات پر مشتمل ہے۔ میز لو ان انسانی "ضروریات" کو "مقاصد" کے تناظر میں دیکھتا ہے۔ آپ کے خیال میں یہ احتیاجات یا "ضروریات" منطقی انداز میں پوری ہوتی ہیں اور جب تک نچلے درجہ کی "ضروریات" پوری نہ ہوں اگلے درجہ کی پوری کرنا ممکن نہیں ہیں۔

- 1 عضویاتی "ضروریات": "Physiological needs" اس میں جسمانی "ضروریات" کو اولیت حاصل ہے۔ (ہوا، کھانا، پانی، نیند اور لباس وغیرہ)
- 2 تحفظ: "Safety needs" اس میں مختلف حوالوں سے تحفظ کو اولیت حاصل ہے۔ (، صحت، نوکری، جائداد، خاندان اور استحکام وغیرہ)
- 3 معاشرتی "ضروریات"، وابستگی اور محبت "Love and belongingness needs" اس درجہ میں محبت اور تعلقات کی اہمیت سب سے زیادہ ہے۔ (دوستی، خاندان، لگاؤ ویگانگت، وغیرہ)
- 4 "احترام الذات" یا "درجہ خود اعتمادی" یا عزت نفس "Self-esteem" میں ذاتی کامیابیاں، دوسروں کی عزت، تعلقات بنانا، انفرادیت اور اپنا آپ منوانا جیسی "ضروریات" شامل ہیں۔

Maslow was born to Jew parents in 1908. He was a leading psychologist of twentieth century. He belonged to humanistic school of thought of psychology. He presented his theory of human motivation in 1943. He died in 1970.

³²David, *Matsumoto*, The Cambridge Dictionary of Psychology, New York: Cambridge University Press, 2009. 234.

5 تکمیل شخصیت یا تحقق الذات کی "ضروریات" "Self-actualization" اس گروپ میں تخلیقی صلاحیت، اخلاقیات، قبولیت، مقصدیت، بے ساختگی، بے تکلفی اور اندرونی توانائی کا مفید استعمال جیسی "ضروریات" شامل ہیں۔ اپنے بل بوتے پر کچھ بننا اور دوسروں کی مدد کرنا تحقق الذات کے خواص ہیں۔³³

تحریک Motivation کیا ہے؟

تحریک لاطینی لفظ Movere سے ماخوذ بمعنی حرکت کرنا ہے۔ اس کی وجہ سے جسم سرگرمی اور عمل پر آمادہ ہوتا ہے۔۔³⁴ اسے دوسرے الفاظ میں ترغیب کہیں گے اگر عمل کرنے پر ابھارے۔ اور ترہیب کہیں گے اگر عمل کرنے سے روکے۔ کیمبرج ڈکشنری میں ہے۔

"The hypothetical physic-mental force that leads humans and other animals to act 2. In learning theory, any situation which acts to punish or reinforce particular behavior³. A willingness to make an effort in the pursuit of a goal. 4. The process or action of convincing others to make an effort in the pursuit of a goal".³⁵

رش Rush کے بقول محرک عضویہ کی ایسی کیفیت ہے جو اسے مقصد کے حصول پر اکساتی ہے۔ ڈالرڈ ایند ملر Dollard & Millar کہتے ہیں کہ وہ طاقتور مہیبہات جو فرد کو سرگرمی پر اکساتے ہیں۔ تحریک کہلاتے ہیں۔ وٹیکر Whittaker سمجھتے ہیں کہ محرک میں فرد کے وہ اعمال شامل ہیں جو وہ مختلف مقاصد کی تکمیل کے لئے اختیار کرتا ہے۔³⁶ محرک ایک ایسی ضرورت اور خواہش ہوتی ہے جو رویہ یا کردار کو توانائی بہم پہنچائے اور اسے آگے بڑھائے۔ ہماری محرکات ہماری فطرت (جسمانی دھکا) اور ہماری نشوونما (ہماری سوچ اور ثقافت کے افعال سے کھینچنا) کی باہمی تعامل

³³Maslow, A. H. *A Theory of Human Motivation* Originally Published in *Psychological Revie.* 2000. 50, 370-396.

³⁴شہناز، مسزرخشندہ، کاروان نفسیات، مکتبہ کارواں، لاہور، 2006، ص 219

Shahnāz, Rukhshanda. *Kārwān e Nafsiyāt*. Lahore: Maktabah Kārwān, 2006. 219.

³⁵-Matsumoto, *The Cambridge Dictionary of Psychology*, 319.

³⁶-ایضاً، ص 220

کی نتیجے میں ظہور پذیر ہوتی ہے۔³⁷ بالفاظ دیگر کردار کا وہ باطنی تاثر جس کی نمائندگی عضویاتی حالات، دلچسپیوں، رویوں اور خواہشات سے ہوتی ہو۔ وہ تحریک کہلاتی ہے۔

تقابل اور تجزیہ

بدن بطور ایک مکمل اکائی:

"ضرورت" کے ادراک اور اس کو پورے کرنے کے لئے بدن بطور ایک مکمل اکائی کے کام سرانجام دیتا ہے۔³⁸ یعنی انسانی بدن مکمل Perfect ہے۔ یہ بات کافی حد تک درست ہے۔

"الَّذِي خَلَقَكَ فَسَوَّاكَ فَعَدَلَكَ - فِي أَيِّ صُورَةٍ مَا شَاءَ رَكَّبَكَ."

"جس نے تجھے پیدا کیا پھر تجھے ٹھیک ٹھیک بنایا، پھر تیرے اندر اعتدال پیدا کیا؟ جس صورت میں چاہا، اس نے تجھے جوڑ کر تیار کیا۔"

انسانی بدن کے تمام نظام ایک دوسرے سے مربوط، محیر العقول انداز میں اپنی سرگرمی انجام دیتے ہیں، انہوں نے ہر نظام کا تفصیلی انداز میں تجزیہ کیا ہے اور ثابت کیا ہے کہ یہ اللہ کی وحدانیت اور خالقیت کی دلیل ہے۔³⁹ میزولونے اپنے ماڈل میں روحانی اور مابعد الطبیعیاتی عوامل کو جگہ نہیں دی۔ قرآن انسانی شخصیت کے لئے دنیاوی اور اخروی اندگی کو بھی سامنے رکھ کر ترغیب و ترہیب دیتا ہے۔

محركات بطور اکائی:

محركات کبھی کبھی ایک دوسرے سے مکمل طور پر الگ نہیں ہوتے، بلکہ خواہش دراصل پوری اکائی کی طرف سے ہوتی ہے۔ محرک محبت، فہم شخصیت کے لئے، محرک بھوک سے زیادہ کارگر ثابت ہو سکتا ہے۔ محرک بھوک جتنا سادہ معلوم ہوتا ہے وہ اتنا سادہ ہے نہیں۔⁴⁰

³⁷David, G Myers. *Exploring Psychology*. New York: Worth Publishers, 2014, Ed 9. 352.

³⁸Abraham, H. Maslow (1970). *Motivation and Personality*. New York: Harper & Row Publishers, 1954. 19-20.

³⁹۔ سید قطب شہید، فی ظلال القرآن، (مترجم) سید معروف شاہ شیرازی، ادارہ منشورات اسلامی، لاہور، 1997،

قرآن بھی محبت، نرمی اور حسن اخلاق اور درگزر کو بھوک وغیرہ محرکات کے مقابلے میں کہیں مضبوط بتاتا ہے۔"

فَبِمَا رَحْمَةٍ مِنَ اللَّهِ لِنْتَ لَهُمْ وَلَوْ كُنْتَ فَظًّا غَلِيظَ الْقَلْبِ لَانْفَضُّوا مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ
"41"

بھوک اور پیاس کے باوجود محمد ﷺ ایسا محرک ہے کہ صحابہ نے حضور اقدس ﷺ کو سخت حالات میں کبھی اکیلا نہیں چھوڑا۔ معلوم ہوا کہ بھوک اور تحفظ بنیادی "ضروریات" ہو کر بھی اول درجہ کے محرکات نہیں ہیں۔

ہر خواہش کا ایک محرک:

میزولو کے نزدیک عمل یا خواہش کا محض ایک محرک ہوتا ہے۔ مثلاً جنسی خواہش، اس کا مقصد محض خواہش کی تسکین نہیں بلکہ اس کے پیچھے کئی ایک لاشعوری مقاصد بھی کار فرما ہیں۔⁴² محسوس اشیاء سے ترغیب کے اصول پر یہ بات درست ہے کہ کسی عمل یا خواہش کے ایک سے زیادہ محرک ہو سکتے ہیں۔ لیکن یہ ضروری بھی نہیں۔ جنسی خواہش کی مثال پر یہ بات درست بیٹھ سکتی ہے۔ کہ جنسی خواہش کی تکمیل جسمانی تسکین اور اولاد ہوتی ہے۔ رب کریم کا نوجوانوں کو بذریعہ نکاح پاک دامنی کی ترغیب اس پر دال ہے۔ کہ پاک دامنی نکاح میں مضمر ہے۔⁴³ مردوں کے لئے عورتیں کھیتیاں قرار دیا جانا "نَسَاؤُكُمْ حَرْثٌ لَّكُمْ" اور خاندانی تعلقات "وَعَاشِرُوهُنَّ بِالْمَعْرُوفِ" جیسی عبارات میں اللہ جل شانہ بیویوں سے اچھی زندگی گزارنے کی ترغیب دیتے ہیں۔ "فَجَعَلَهُ نَسَبًا وَصِهْرًا"⁴⁴ پھر اس کو نسبی اور سسرالی رشتے عطا کیے۔ "میں مزید فوائد ہیں۔

⁴⁰-Maslow, A Theory of Human Motivation, 20-22.

⁴¹- آل عمران (3): 159

Al-Qur'an 3: 159

⁴²- Maslow, A Theory of Human Motivation, 23.

⁴³- سورة البقرة (02): 223

Al-Qur'an 2: 223

⁴⁴- سورة الفرقان (25): 54

تحریک ایک مستقل شے:

نظریہ محرکہ کے مطابق تحریک ایک مستقل چیز ہے۔ نہ ختم ہونے والی، ادھر ادھر نہ ہونے والی اور پیچیدہ۔ اور یہ تقریباً ہر نامیاتی عمل کی آفاقی خصوصیت ہے۔⁴⁵

تحقق الذات کے حصول کے لئے یقیناً مستقل محرکہ کی ضرورت ہے۔ رضائے الہی اور جنت کے حصول کے لئے قرآن ترغیب و ترہیب کے اصولوں کو استعمال کرتا ہے۔

"بَاعِبَادِي الَّذِينَ أَسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا"⁴⁶

اے میرے بندو! جنہوں نے اپنی جانوں پر زیادتی کی ہے، اللہ کی رحمت سے مایوس نہ ہو، یقیناً اللہ سارے گناہ معاف کر دیتا ہے۔"

مربوط محرکات:

محرکات کو الگ الگ نہیں سمجھا جاسکتا ہے۔ یہ آپس میں جڑے ہوتے ہیں۔⁴⁷

جن چیزوں کو میز لو محرکات قرار دیتا ہے۔ وہ آپس میں ملے ہوتے ہیں۔ اگر قرآن کے اصول بشارت و تحویف کو دیکھا جائے تو وہ تقریباً ہر جگہ ساتھ ساتھ چلتے ہیں۔ ان کے ساتھ اصول حکایت و قصص اور اس کے ساتھ اصول تسلی لگا ہوتا ہے۔ یہ ترغیب و ترہیب کا ایک پورا نظام ہے۔ یہی صورت حال میز لو کے محرکات کا بھی ہے۔ باوجود اس حقیقت کے کہ ان کی ترجیحی ترتیب کیا ہے۔ یہ محرکات آپس میں مربوط ہوتے ہیں۔

محرکات اور ماحول سے موافقت:

میز لو سمجھتے ہیں کہ انسانی رویوں کو جانچنے اور سمجھنے کے لئے انتقاد لازمی ہے کہ phyletic scales میں محرکاتی شعور کے مقابلے میں ہوس کے ساتھ ماحول سے موافقت

Al-Qur'an 25: 54

⁴⁵ -Maslow, A Theory of Human Motivation, 24.

⁴⁶ -سورۃ الزمر (39): 53

Al-Qur'an 39: 53

⁴⁷ -Maslow, A Theory of Human Motivation, 25-26.

کے عناصر بھی شامل ہو جاتے ہیں۔⁴⁸ قرآن کے اصول امثال کی رو سے جانوروں کے رویوں میں اور انسانی جذبات میں کافی موافقت پائی جاتی ہے۔ تشبیہات اور استعارات کے استعمال سے کوئی خاص صفت مراد لی گئی ہے۔ مثلاً گدھے کے ذکر سے جہالت اور گھوڑے کے ذکر سے جفاکشی اور وفاداری کی طرف اشارہ ہے۔ کفار کو جانوروں سے تشبیہ دینا بلکہ بدتر قرار دینا قابل عبرت ہے۔

محرک اور ماحول لازم و ملزوم:

محرک ماحول کا لحاظ کیے بغیر شاذ و نادر ہی انسانی رویے میں کسی جوہری تبدیلی کا ذمہ دار ہوتا ہے۔ نظریہ کرداریت ایسا نہیں کرتا بلکہ اس میں اضافے کا باعث ہوتا ہے۔⁴⁹ قرآن مجید اس سلسلے میں رہنما ہے۔ ہر بشر میں رب نے نیکی اور بدی کی صلاحیت ودیعت کی ہے۔ ماحولیاتی محرکات بھی اثر پذیر ہوتے ہیں۔ لیکن من جملہ اس کی فطرت وہی رہتی ہے۔ ہاں آہستہ آہستہ بدلتا جاتا ہے۔ پیغمبر پاک ﷺ نے حقیقت کشائی یوں کی۔

"أبوهريرة أن رسول الله صلى الله عليه وسلم قال كل مولود يولد على الفطرة فأبواه يهودانه وينصرانه ويمجسانه"⁵⁰

رویہ، اظہار شخصیت:

ہر رویہ رد عمل نہیں ہے۔ بلکہ بعض رویے ذات کا اظہار ہوتے ہیں، جسے تحقق الذات Self-actualization سے تعبیر کیا جاتا ہے۔⁵¹

قرآن میں انسانی شخصیت یہی ہے کہ اچھے سلوک پر خوش ہوتا ہے اور اس پر ذرا سا امتحان آجائے تو پھر شکوے شروع کر دیتا ہے۔ یعنی رد عمل ظاہر کرتا ہے۔ "سورة البقرة آیت 197، 215؛ "سورة النساء آیت 127؛ "سورة الاحزاب آیت 06؛ "سورة الشورى آیت

⁴⁸- Maslow, *A Theory of Human Motivation*, 28.

⁴⁹-Ibid, 29

⁵⁰-البيهقي، احمد بن الحسين، السنن الكبرى، طبع: الثالثة، دار الكتب العلمية، بيروت، 1424هـ-2003م، ج6، ص335
Al-Bayhaqī, Abū Bakr Aḥmad ibn Ḥusayn. *As-Sunan al-Kubra. Beirut: Dāral-Kutub al-Imiyah*, 1424 AH, 2003, Ed 3. 335

⁵¹-Maslow, *A Theory of Human Motivation*, 30.

25؛ کبھی کوئی کام کرنے پر تڑپیب بھی دی ہے کہ ایسا کرنے پر فلاں عذاب ملے گا۔ جیسا کہ "سورۃ البقرۃ آیت 279، 282، "سورۃ الاعراف آیت 91 وغیرہ۔

محرک قابل حصول ہوتا ہے:

وہ "مقصد" محرک بن سکتا ہے۔ جو حاصل ہو سکے۔ قرآن یہ قضیہ مثال و استعارے سے موکد طرز میں پیش کر کے دخول جنت کفار کے لئے محال بتلاتا ہے۔

"إِنَّ الَّذِينَ كَذَّبُوا بِآيَاتِنَا وَاسْتَكْبَرُوا عَنْهَا لَا تُفَتَّحُ لَهُمْ أَبْوَابُ السَّمَاءِ وَلَا يَدْخُلُونَ الْجَنَّةَ حَتَّى يَلِجَ الْجَمَلُ فِي سَمِّ الْخِيَاطِ وَكَذَلِكَ نَجْزِي الْمُجْرِمِينَ"⁵²

"(لوگو) یقین رکھو کہ جن لوگوں نے ہماری آیتوں کو جھٹلایا ہے، اور تکبر کے ساتھ ان سے منہ موڑا ہے، ان کے لیے آسمان کے دروازے نہیں کھولے جائیں گے، اور وہ جنت میں اس وقت تک داخل نہیں ہوں گے جب تک کوئی اونٹ ایک سوئی کے ناکے میں داخل نہیں ہو جاتا۔ اور اسی طرح ہم مجرموں کو ان کے کیے کا بدلہ دیا کرتے ہیں۔" علامہ زمخشریؒ کے خیال میں جمل عظیم الجثہ ہونے کی مثال ہے اور سوئی کا ناکہ تنگ ہونے کی مثال ہے۔۔۔ اونٹ جیسا بڑا جانور تو کسی بڑے دروازے ہی سے داخل ہو سکتا ہے نہ کہ سوئی کے ناکے میں۔⁵³

محرک قابل اعتماد ہونا چاہیے:

کمزور اور بیمار انسان محرک کے بارے معلومات کے حصول کے لئے کارآمد نہیں ہے۔⁵⁴ قرآن کی نظر میں ایسے لوگ بے کار نہیں ہیں۔ ان کے لئے خصوصی احکام اور رخصتیں ہیں۔

"لَيْسَ عَلَى الضُّعْفَاءِ وَلَا عَلَى الْمَرْضَى وَلَا عَلَى الَّذِينَ لَا يَجِدُونَ مَا يُنْفِقُونَ حَرَجٌ"⁵⁵

⁵²۔ سورۃ الاعراف (7): 40

Al-Qur'an 7: 40

⁵³۔ الزمخشری، محمود بن عمرو، أبو القاسم، الکشاف عن حقائق غوامض التذیل،، دار الکتب العربی، بیروت، ط: الثالث،

1407ھ، ج 02، ص 104، 103

Al-Zamakhsharī, Maḥmūd ibn Umar, Abū al-Qāsim. *Al-Kashshāf 'an Haqa'iq at-Tanzil*. Beirut: Dār al-Kitāb al-Arabī, 1407 AH, Ed 3. 103-104.

⁵⁴ -Maslow, *A Theory of Human Motivation*, 33.

⁵⁵۔ سورۃ التوبہ (9): 91

Al-Qur'an 9: 91

"مزمور لوگوں پر (جہاد میں نہ جانے کا) کوئی گناہ نہیں، نہ بیماروں پر، اور نہ ان لوگوں پر جن کے پاس خرچ کرنے کو کچھ نہیں ہے۔"

"إِنَّ بِالْمَدِينَةِ لَقَوْمًا مَّا سِرْتُمْ مِنْ مَسِيرٍ وَلَا قَطَعْتُمْ وَاِدْيَا إِلَّا كَانُوا مَعَكُمْ فِيهِ---هُمْ بِالْمَدِينَةِ حَبَسَهُمُ الْعُدْرُ" 56

خوف لا شعور میں دبا ہوتا ہے

میزولو کی یہ بات کہ بچپن کا خوف جوانی میں بھی ساتھ نہیں چھوڑتا۔ درست ہے۔ قرآن سے معلوم ہوتا ہے کہ اولاد کو محبت، شفقت اور نرمی سے پالنا چاہیے۔ تاکہ شخصیت کی بڑھوتری ہو اور نفسیاتی مسائل سے بچاؤ ہو۔ اولاد کو قتل نہ کرنے کا حکم "سورۃ انعام" آیت 06 میں اور "سورۃ الاسراء" آیت 17 میں، اور "سورۃ" ممتحنہ آیت 12 میں تو نبی الرحمت ﷺ کو عورتوں سے بچوں کو نہ مارنے پر بیعت لینے کا بھی حکم دیا گیا ہے۔ "وَأَصْلِحْ لِي فِي ذُرِّيَّتِي" 57 اور میرے لیے میری اولاد کو بھی صلاحیت دے دیجیے۔

"عَنْ أَنَسٍ قَالَ: «حَدَّثَنِي النَّبِيُّ صَلَّى اللَّهُ عَلَيْهِ وَسَلَّمَ عَشْرَ سِنِينَ فَمَا قَالَ لِي أُفٍّ قَطُّ، وَمَا قَالَ لَشَيْءٍ صَنَعْتُهُ لَمْ صَنَعْتُهُ، وَلَا لَشَيْءٍ تَرَكْتُهُ لَمْ تَرَكْتُهُ» 58

انس رضی اللہ عنہ فرماتے ہیں کہ حضور اقدس ﷺ نے کبھی بھی اُسے نہیں جھڑکا، نہ ہی سختی کی۔ اف تک نہیں کی۔ کہ فلاں کام کیوں کیا اور فلاں کام کیوں چھوڑا۔

⁵⁶۔ ابن ماجہ، محمد بن یزید، ابو عبد اللہ القزوينی، سنن ابن ماجہ، قدیمی کتب خانہ مقابل آرام باغ، کراچی، ص 198
Ibn Mājah, Abū‘Abdullah Muḥammad ibn Yazīd al-Qazwīnī. *Sunan Ibn Mājah*.
Karachi: Qadeemī Kutab Khana. 198.

⁵⁷۔ سورۃ الاحقاف (46): 15

Al-Qur’an 46: 15

⁵⁸۔ الترمذی، ابو عیسیٰ محمد بن عیسیٰ، الجامع الترمذی، مکتبہ مصطفیٰ البانی الجلی، مصر، ط: الثانیہ، 1395ھ - 1975م، ج 04، ص 368 (جب کہ یہ حدیث بخاری اور مسلم سمیت متعدد کتب حدیث میں منقول ہے۔)

At-Tirmidhī, Abū‘Īsā Muḥammad ibn ‘Īsā. *Jami’ at-Tirmidhi*. Egypt: Maktabah-al-Bābī al-Ḥalbī 1395 AH/1975, Ed 2, V. 4, P. 368.

احترام الذات کا پیمانہ:

میزلو کے خیال میں احترام الذات Self-esteem خود عزتی اور عزت افزائی کے ذریعے دیکھی جاسکتی ہے۔ اپنی صلاحیتوں کا ادراک خود عزتی کہلائی جائے گی۔ اس کے محتویات میں خود اعتمادی، خود انحصاری، ذاتی قدر، مضبوط اعصاب اور موزوں رویے شامل ہیں۔⁵⁹ احترام الذات Self-esteem کی یہ تعبیر قرآنی اصولوں سے جوڑ نہیں کھاتی۔ بلکہ قرآن خود پسندی، اپنی تعریف، ریا کاری اور احسان جتلانا جیسی باتوں کی مذمت کرتا ہے۔ خود اعتمادی اور خود انحصاری معیوب نہیں۔ البتہ اعتماد اساسی طور پر اللہ پر ہونا چاہیے۔ ملاحظہ ہو ”سورۃ ال عمران آیت نمبر 159۔ مضبوط اعصاب اور رویے تو مناسب بات ہے۔

احترام الذات اور خود اعتمادی:

میزلو سمجھتے ہیں کہ احترام الذات کے حصول سے خود اعتمادی، قدر و قیمت، قوت اور صلاحیت پیدا ہوتی ہے۔ اور لوگوں کے لئے کارآمد اور ضروری بن جاتا ہے۔ اس کے برعکس احترام الذات کے عدم حصول سے حوصلہ شکنی، کمزوری اور محتاجی پیدا ہو جاتی۔⁶⁰

شریعت مطہرہ نے معاشرے میں ہر فرد کے حقوق و فرائض مقرر کیے ہیں۔ کیونکہ شریعت ابتداءً کارآمد اور غیر کارآمد کی تقسیم نہیں کرتی۔ دونوں کو برابر موقع دیتی ہے۔ شریعت ہر شخص کو اس کی حیثیت کے مطابق مقام دیتا ہے۔ ایک مرتبہ عائشہ رضی اللہ عنہا نے ایک سائل کو روٹی کا ٹکڑا دیا۔ جب اچھے کپڑوں میں ملبوس شخص آیا تو اسے بٹھا کر کھلایا۔ امی عائشہ سے اس کے متعلق سوال ہوا تو فرمایا کہ آپ ﷺ نے لوگوں کو ان کی حیثیت کے مطابق اتارنے کا حکم دیا ہے۔⁶¹

⁵⁹-Maslow, A Theory of Human Motivation, 45.

⁶⁰-Ibid, 45-46.

⁶¹- ابوداؤد، سلیمان بن الاشعث، السنن ابی داؤد، المکتبۃ العصریہ، بیروت، ج 04، ص 261

Abū Dā'ūd, Sulaymān ibn al-Ash'ath ibn Ishāq al-Azdī al-Sijistānī, Sunan Abī Dā'ūd. Beirut: al-Maktabat al-Asriya, V. 04, P. 261.

میز لو کا تصور تحقق الذات

میز لو کا متحقق الذات ان خوبیوں سے متصف ہے۔ (1) ذات، فطرت اور دوسروں کی قبولیت (2) برجستگی، سادگی (3) غیر جانبداری اور علیحدگی کی ضرورت (4) خود مختاری، آزادی ثقافت و ماحول، ہمت اور مستعد ایجنٹ (5) کسی چیز کے نقد میں مسلسل تازگی (6) بلند مابعد الطبیعیاتی تجربات (7) کردار بڑے بھائی کی طرح (8) آپسی تعلقات (9) جمہوری کردار کا ڈھانچہ (10) ذرائع و مقاصد اور، اچھائی و برائی کے درمیان فرق (11) فلسفیوں جیسی سوچ اور اچھی حس مزاج کا حامل ہونا (12) تخلیق کی صلاحیت۔ (13) مخلوط ثقافت کی مزاحمت کرنا، اور خاص ثقافت کا مکمل نمونہ ہونا۔

تحقق الذات کا قرآنی تصور

(1) اللہ ان سے راضی اور وہ اللہ سے راضی۔⁶² (2) اپنی ذات اور اپنی خواہش اللہ کے حکم کے تابع کر دے۔ (3) رضا الہی مقصود و مطلوب مومن ہوتی ہے۔ (4) اپنی توانائیاں منزل حقیقی (جنت، رضا الہی) کے لئے وقف کر دے۔ (5) اس کی شخصیت نیکی کا مجسمہ Paragon of virtues ہو۔ دوسروں کے لئے آئیڈیل اور مشعل راہ ہو۔ (6) عوام و خواص کے لئے ہر شعبہ زندگی میں مفید ثابت ہونا۔ (7) متحقق الذات درج ذیل صفات قرآنیہ کا حامل ہوتا ہے۔ مثلاً۔ عبد، مومن، مسلم، موحد، مطیع، محسن، فائز، صابر، شاکر، صالح، متقی، مفلح، مہاجر، مجاہد، انصار، صادق، ساجد، رکوع کرنے والا، توبہ کرنے والا، عاجزی سے چلنا، جاہلوں سے بات کرنے کا سلیقہ، قیام اللیل کا ہتمام، جہنم سے پنا مانگنا، خرچ میں میانہ روی، شیطان کی پیروی نہ کرنا، قتل ناحق سے بچنا، زنا اور اس کے دواعی و لوازمات سے بچنا، جھوٹی گواہی نہ دینا، لہو و لعب اور لغویات کو چھوڑ دینا، اللہ کی آیات سننے والا، نیک بیوی بچوں کی حصول کی دعا، اللہ کے رستے میں انفاق کرنے والا، عہد و امانت کی رکھوالی، خاشعین، حافظین، مدبر، اولوالالباب، نیکی کا آمر اور بدی کا مانع، دوستی اور یگانگت سے رہنے والا، علم کی پیروی کرنے والا وغیرہ۔ (8) "وَلَا تَمُوتُنَّ إِلَّا وَأَنْتُمْ مُسْلِمُونَ"⁶³ تم مت مرو، مگر اس حال میں کہ تم مسلمان ہو۔" صاحب تفسیر مظہری لکھتے ہیں کہ آدمی کو موت نہ

⁶² - سورة المائدہ، (5): 119

Al-Qur'an 5: 119

⁶³ سورة ال عمران (03): 102

Al-Qur'an 3: 102

آئے مگر ایسی حالت میں کہ وہ حقیقی اسلام کا تابع ہو۔ اللہ کے اوامر کو ماننے والا اور نواہی سے رکنے والا ہو۔ اپنے کام اس کے سپرد کرتا ہو۔ اور اس کے فیصلے پر راضی ہو۔⁶⁴

نظریہ جذبہ محرکہ کی خوبیاں:

- نظریہ جذبہ محرکہ انسانی شخصیت کو مطلقاً جانوروں پر کیے گئے تجربات کی روشنی میں پرکھنے کو درست نہیں سمجھتا۔
- انسان کے لئے انسان ہی نمونہ اور رول ماڈل مانتا ہے۔
- اس نظریہ کی اساس فطری "ضروریات" پر قائم ہے۔
- "ضروریات" کی تکمیل ایک منطقی ترتیب کے بل بوتے پر شخصیت سازی کا ماڈل پیش کیا ہے۔
- اس نے فرد کی شخصیت کو تدریجاً تکمیل تک پہنچانے کا امتیازی تصور دیا ہے۔

نظریہ جذبہ محرکہ کی خامیاں:

- یہ ماڈل روحانیت کے بارے میں خاموش ہے۔
- دیکھا گیا ہے کہ "ضروریات" کی یہ ترتیب بدلتی رہتی ہے ترجیحات، ماحول اور افراد کے بدلنے کے ساتھ۔
- یہ ماڈل انسانی زندگی اور شخصیت کو محدود زاویہ سے دیکھتی ہے۔ حالانکہ زندگی مختلف الانواع ہے۔
- یہ نظریہ کسی حد تک قلب کے بارے میں بات کرتا ہے لیکن عقل اور روح کیا ہے۔ یہ نظریہ خاموش ہے۔
- یہ نظریہ مادہ پرستی، موقع پرستی اور دہریت کا رجحان رکھتا ہے۔

مماثلت اور اختلاف:

- میز لو کے ماڈل کی جسمانی یا عضویاتی "ضروریات" اور تحفظ کی "ضروریات" بعینہ محسوس اشیاء سے تعلق رکھتی ہیں۔ وابستگی کی "ضروریات" کا بھی اس سے تعلق ہے۔ قرآن بھی محسوس اشیاء سے ترغیب و ترہیب کا کام لیتا ہے۔
- قرآن میں معقول سے ترغیب و ترہیب کا جس طرح استعمال ہے۔ سوائے تحفظ کی "ضروریات" کے جذبہ محرکہ سے پیش نہیں کرتا۔

⁶⁴ المظہری، محمد ثناء اللہ پانی پتی، التفسیر المظہری، مکتبہ الرشیدیہ، الباکستان، ط: 1412ھ، ص 519

Thanauallah Panipati, Muhammad Al-Mahari, Tafsir Al-Mazhari. Pakistan, Maktabah al-Rasheediya, 1412 AH. V. 1, P. 519.

- جذبہ محرکہ احترام الذات اور تحقق الذات کے اجمالی اور قرآن تفصیلی خوبیوں کو بیان کرتا ہے۔
- دونوں میں بنیادی فرق یہ ہے کہ نظریہ جذبہ محرکہ شخصیت کی تعمیر ذاتی منافع کو بنیاد بنا کر کرتا ہے۔ جب کہ قرآنی نظریہ ترغیب و ترہیب اس کے برعکس ہر کام میں ذاتی پسند کو چھوڑ کر خالق کی مرضی پر شخصیت کی بنا ڈالتا ہے۔
- قرآنی نظریہ آخروی کامیابی پر زور دیتا ہے۔ نظریہ جذبہ محرکہ جسمانی اور جذباتی “ضروریات” کی تسکین کرتا ہے۔
- نظریہ جذبہ محرکہ میں ضروریات بطور مقاصد ہیں قرآن میں “ضروریات” بطور ذرائع ہیں۔

نتائج:

- قرآن نے ترغیب و ترہیب کے جو اصول دیے ہیں وہ متنوع، کثیر اور ہمہ گیر ہیں۔
- حکایت و قصص سے قرآن مخاطب کو مرغوب چیز کی طرف بلاتا ہے۔ یہ اسلوب نظریہ جذبہ محرکہ میں موجود نہیں۔
- مرغوب چیز کے لئے اصول بشارت اور مرہوب کے لئے اصول تخویف کو قرآن نے بیان کیا ہے۔ یہ اصول نظریہ جذبہ محرکہ میں نہیں پایا گیا۔
- مقاصد اصلیہ کے حصول کے لئے قرآن اصول تسلی کا استعمال کرتا ہے۔ کہ محنت اور جدوجہد جاری رکھی جائے۔ تسلی کا تصور نظریہ جذبہ محرکہ میں نہیں ہے۔
- قرآن کے اصول ترادف و تقابل کے استعمال میں برائی کی ترہیب اور نیکی کی ترغیب پنہاں ہوتی ہے۔ نظریہ جذبہ محرکہ کا موضوع اس سے مختلف ہے۔
- میز لو کا تحقق الذات، معاشرے میں مقام و مرتبہ، جمالیاتی حس اور فنون لطیفہ جیسی خصوصیات کا حامل ہوتا ہے۔ قرآن میں جمالیاتی اور اعجاز کا پہلو موجود ہے۔ لیکن وہاں اس کا موضوع جمالیات یا اعجاز بیان کرنا نہیں ہوتا بلکہ وہ ایک ضمنی چیز ہوتی ہے۔ اگرچہ اس سے وہ مخاطب کو اعجاز قرآنی کے سامنے بے بس پا کر اسے اسی اعجاز سے ترغیب بھی دیتا ہے۔ جب کہ نظریہ جذبہ محرکہ میں یہ چیزیں مقاصد کے درجہ میں معلوم ہوتی ہیں کیونکہ حس مزاح اور تنقید وغیرہ میز لو کے خیال میں تحقق الذات شخصیت کی اعلیٰ خوبیوں میں سے ہیں۔
- قرآن انسان کی عقل سلیم کو اپیل کر کے اسے کائنات اور مخلوق میں تدبر کی دعوت دیتا ہے کہ کائنات کی پیدائش، وسعت اور انتظام میں نظر عمیق سے وہ نشانیاں ڈھونڈ نکالے جو واجب الوجود کے وجود اور خالقیت پر دال ہوتی ہیں۔ یہ اصول توحید الٰہیت اور توحید ربوبیت کی اساس ہے۔ اس کے برعکس نظریہ جذبہ محرکہ کا تصور دہریت پسند اور لادینیت کا داعی ہے۔ کیونکہ وہاں مادیت مطلوب ہے۔

- محسوس چیزوں سے ترغیب اور کسی حد تک احترام الذات اور تحقق الذات میں معقول محرکات سے تحریک کی حد تک نظریہ جذبہ محرکہ قرآنی منہج کی پیروی کرتا ہے۔
- نظریہ جذبہ محرکہ نے تحقق الذات کی خوبیاں بیان کی ہیں وہ فی نفسہ تو اچھی ہیں۔ لیکن ان کو میز لوانے اپنے ماڈل میں بالکل آخر میں رکھا ہے۔ حالانکہ یہ خوبیاں ابتداً انسان میں ہونی چاہیے۔ ورنہ تحقق الذات کے حصول سے پہلے باقی ضروریات پوری ہونے یا نہ ہونے کی کوئی گارنٹی نہیں۔ اس لئے نہ صرف یہ کہ قرآن کے نظریہ ترغیب و ترہیب سے نظریہ جذبہ محرکہ بڑی حد تک مختلف ہے بلکہ اس ماڈل کی ترتیب اپنے اندر اس لزوم کا متقاضی نہیں جو اس میں رکھی گئی ہے۔ انسانی شخصیت کو نکھارنے، پنپنے، ترغیب و ترہیب اور تحریک کے لئے قرآنی اصول آفاقی ہیں۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/)